



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۶/۰۴



سید عیدالله نادر

## روح نوازه ټکي او کلیمات

د کومو کلیماتو او ټکو څخه چې کولای شئ ، د وینا په وخت کې د خپل مخاطب سره و کاروئ ، په هغه کلیماتو چې سړی دروند بڼکاره شي ، او د درنښت احساس وکړئ ، او مخاطب هم د آرامتیا احساس وکړي ، هغه باید وکاروئ.

هیڅ کله خپل عزت او لوړ والی د بل په تحقیر کې مه وینئ، یا په بله معنی د بل په تحقیر او کم راوستو کې مه گورئ، یوه طبقه خلک دي چې یا تعلیم او تحصیل نه لري او یا که لري یې هم ، نو علم پرې کوم تأثیر نه دی کړی ، نو ځیني وخت د بل د تحقیر او کم راوستو په خاطر او په محفل یا مجلس کې د ځان مطرح کولو په خاطر، د بل انسان تحقیر او توهین کوی ، دی د خپل ځانه سره داسي انگیري ، چې ټول وځندوی یو کس دوه کسه به وځاندي لیکن ډیری خلک دا درک کولای شي ، چې ده سره بغیر د تکبر او ځان مطرح کولو نور د علم او معرفت ټکی هم نشته، نو په دې اساس د هر چا احترام په خپل ځای باندی وکړئ.

ډیر کوشش وکړئ ، چې په خبرو کې هم ستاسو څخه څوک آزار نشي ، په احترام کې د چا څه نه کمیري او په بی احترامی کې سړی بد بڼکاري ، نو په هر انسان باندی لازمه ده ، چې د وینا پر مهال د مخاطب سره د ډیرو ټکو مراعات وکړي.

زه چې تر دې دمه دا لیکنه کوم، د داسې مجالسو شاهد یم ، ځکه دا لیکم او خپریدل یې هم اړین گنم، په مجلس او ناسته کې ډیر نزاکتونه باید مراعات شي، هغوي چې د بل تحقیر کوی په ځان کې ډیر نارسایي او کم والی ویني یعنی د مقابل لور په پرتله نو ځکه دا کار کوی او په بله مانا په غیر شعوری طور د مقابل په پرتله د خپل ضعف اعتراف هم کوی، بی له دې چې دی په خپله پرې پوه شي ، لیکن ځیني زیرک او موشگافه پرې پوهیږي . نو لازمه ده چې د بڼه کلیماتو په ادا کولو او استعمال سره هم دوستان خوبښ او خوشحاله وساتو، او د چا خوا بده نه کړو.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی